

పరివార్య దశగ్రీవం వివిశు స్తద్ధృహోత్తమమ్ || 46

స మైథిలీం ధర్మపరా మవస్థితాం
ప్రవేపమానాం పరిభర్తస్య రావణః |
విహాయ సీతాం మదనేన మోహితః

స్వ మేవ వేశ్య ప్రవివేశ భాస్వరమ్ || 47

ఇత్యార్షే శ్రీమద్రామాయణే ఆదికావ్యే వాల్మీకియే చతుర్వింశత్యహస్రికాయాం
సంహితాయామ్ శ్రీమత్సుందరకాండే ద్వావింశస్కర్ణః



ఆపదా మపహర్తారం దాతారం సర్వసంపదామ్ |
లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |
పౌరుషే చాప్రతిద్వంద్వ శ్శరైసం జహి రావణిమ్ ||

అథ త్రయోవింశ స్కర్ణః

ఇత్యుక్త్వా మైథిలీం రాజా రావణ శ్శత్రురావణః |
సందిశ్య చ తత స్సర్వా రాక్షసీ ర్నిర్జగమ హ || 1

నిష్కాంతే రాక్షసేంద్రే తు పున రంతఃపురం గతే |
రాక్షస్యో భీమరూపా స్తా సీతాం సమభిదుద్రువుః || 2

రాక్షసీభిః సీతాతర్జనమ్

తత సీతా ముపాగమ్య రాక్షస్యః క్రోధమూర్ఛితాః |
పరం పరుషయా వాచా వేదైహీ మిద ముబ్రువన్ || 3

పౌలస్త్యస్య వరిష్ఠస్య రావణస్య మహాత్మనః |
దశగ్రీవస్య భార్యా త్వం సీతే! న బహుమన్యసే || 4

- తత స్త్యేకజటా నామ రాక్షసీ వాక్య మబ్రవీత్ |
 ఆమంత్య్ర్య క్రోధతామ్రాక్షీ సీతాం కరతలోదరీమ్ || 5
- ప్రజాపతీనాం షణ్ణాం తు చతుర్థో యః ప్రజాపతిః |
 మానసో బ్రహ్మణః పుత్రః పులస్త్య ఇతి విశ్రుతః || 6
- పులస్త్యస్య తు తేజస్వీ మహర్షి ర్మానస సుతః |
 నామ్నా స విశ్రవా నామ ప్రజాపతిసమప్రభః || 7
- తస్య పుత్రో విశాలాక్షి! రావణ శ్శత్రురావణః |
 తస్య త్వం రాక్షసేంద్రస్య భార్యా భవతు మర్హసి || 8
- మయోక్తం చారు సర్వాంగి! వాక్యం కి న్నానుమన్యసే || 9
- తతో హరిజటా నామ రాక్షసీ వాక్య మబ్రవీత్ |
 వివర్త్య నయనే కోపా న్మార్జారసదృశేక్షణా || 10
- యేన దేవా స్త్రయస్త్రింశ ద్దేవరాజశ్చ నిర్జితాః |
 తస్య త్వం రాక్షసేంద్రస్య భార్యా భవతు మర్హసి || 11
- తత స్తు ప్రఘసా నామ రాక్షసీ క్రోధమూర్ఛితా |
 భర్తృయంతీ తదా ఘోర మిదం వచన మబ్రవీత్ || 12
- వీర్యోత్పిక్తస్య శూరస్య సంగ్రామే ష్వనివర్తినః |
 బలినో వీర్యయుక్తస్య భార్యా త్వం కిం న లప్స్యసే || 13
- ప్రియాం బహుమతాం భార్యాం త్యక్త్వా రాజా మహాబలః |
 సర్వాసాం చ మహాభాగాం త్వా ముపైష్యతి రావణః || 14
- సమృద్ధం స్త్రీసహస్రేణ నానారతోపశోభితమ్ |
 అంతఃపురం సముత్స్పృజ్య త్వాముపైష్యతి రావణః || 15

అన్యా తు వికటా నామ రాక్షసీ వాక్యమబ్రవీత్ |
 అసకృ ద్దేవతాయుద్ధే నాగగంధర్వదానవాః || 16

నిర్జితా స్సమరే యేన స తే పార్శ్వ ముపాగతః |
 తస్య సర్వసమృద్ధస్య రావణస్య మహాత్మనః || 17

కి మద్య రాక్షసేంద్రస్య భార్యా త్వం నేచ్ఛసేఽథమే! |
 తతస్తు దుర్మఖీ నామ రాక్షసీ వాక్య మబ్రవీత్ || 18

యస్య సూర్యో న తపతి భీతో యస్య చ మారుతః |
 న వాతి స్మాయతాపాంగే! కిం త్వం తస్య న తిష్ఠసి || 19

పుష్పవృష్టిం చ తరవో ముముచు ర్యస్య వై భయాత్ |
 శైలాశ్చ సుభ్రు! పానీయం జలదాశ్చ యదేచ్ఛతి || 20

తస్య నైర్వృతరాజస్య రాజరాజస్య భామిని! |
 కిం త్వం న కురుషే బుద్ధిం భార్యార్థే రావణస్య హి || 21

సాధు తే తత్త్వతో దేవి! కథితం సాధు భామిని! |
 గృహాణ సుస్మితే! వాక్య మన్యథా న భవిష్యసి || 22

ఇత్యార్థే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం
 సంహితాయామ్ శ్రీమత్సుందరకాండే త్రయోవింశస్సర్గః



ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పారుషే చాప్రతిద్వంద్వ శ్శరైసం జహి రావణిమ్ ||